



Minuti tal-laqgħa numru erbgħin (40) tal-Kunsill Lokali tar-Rabat (KLR) li nżammet nhar il-Ħamis, 02 ta' Settembru, 2021, f' Jum ir-Rabat, fis-6.20pm f' 34, Triq Inguanez, ir-Rabat, Malta.

Preżenti:	Sandro Craus Matthew Chetcuti Chris Farrugia Kris Grech Janice Busuttil Nazju Cassar Doris Coleiro Rudolph Grima	Sindku Viċi Sindku Kunsillier Kunsillier Kunsillier (on-line) Kunsillier Kunsillier (19:30hrs) Kunsillier (19:30hrs)
	Anthony Bonello	Segretarju Eżekuttiv (SE)

- 40.01 **Talba u Qari tal-ittri ta' apoloġija** Talba apoloġija u  
Ittri ta' apoloġija ma kienx hemm, però is-Sinjuri Rudolph Grima u Doris Coleiro baġhtu messaġġ lis-SE li se jidhlu tard u anke is-Sur Ian Vassallo fejn qal illi ma jafx jekk jilhaqx jiġi. Dawn kienu aċċettati mill-kunsillieri preżenti. Is-Sra Janice Busuttil kienet on line pers li kienet tinsab imsiefra.
- Is-Sindku, s-Sur Sandro Craus bħala introduzzjoni qal illi llum hu Jum ir-Rabat u dan għal sena oħra ma stajniex nagħmluh b'mod celebrattiv minkejja li tellajna filmat fuq il-mezzi soċjali biex ikun mezz edukattiv. Hu laqa' lis-Sa Janice Busuttil bħala kunsillier minflok is-Sur Alan Said u qal li jinsab ċert li se tagħti kontribut siewi bħala kunsillier, lir-Rabtin kollha.
- 40.02 **Konsiderazzjoni u Approvazzjoni tal-minuti tas-seduta numru disgħa u tletin (39)** Minuti  
Il-minuti tas-seduta numru disgħa u tletin kienu kkunsidrati moqrija u sarulhom xi korrezzjonijiet kif indikati fuq il-kopja originali. Dawn kienu proposti mis-Sindku is-Sur Sandro Craus u ssekondati mill-Viċi Sindku, is-Sur Matthew Chetcuti u kienu approvati u ffirmati bil-korrezzjonijiet.
- Għall-proposta tar-rigenerazzjoni tal-Ġnien quddiem il-Knisja ta' San Duminku li ssemmiet fil-laqgħa preċedenti, intqal illi bl-*istorm run off harvest* hu possibbli u fattibbli li jingemgħa l-ilma għat-tisqija. Dan fil-kuntest ta' *Rain Garden* propost fl-applikazzjoni tal-Kunsill tal-programm Leader Malta-Italja. Is-SE reġa' esebixxa l-pjanti tal-Perit Charles Buhagiar fejn hemm indikati li jsiru bandli għat-tfal żgħar u tip ta' funtana/kaskata.
- 40.03 **Approvazzjoni taċ-ċedoli tal-pagamenti numru 327 u tal-Works/Purchase Orders numru 46.** Ċedoli tal-pagamenti u xiri  
Iċ-ċedola tal-pagamenti numru 327 kienet approvaat kif inhi minbarra item 14544 li kienet repetizzjoni ta' item 14438.
- 40.04 Mistoqsijiet tal-Kunsillieri Mistoqsijiet  
40.04.01 Is-Sur Chris Farrugia tkellem dwar pjattaforma għall-imwejjed u s-siġġijiet li tfaċċat fi Triq il-Karrijiet kantuniera ma Triq San Pawl u qal li f'daqqa waħda din tneħħiet. Hu talab spjegazzjoni li ma kellhomx għaliha la s-



Sindku u lanqas is-SE. Is-Sindku, is-Sur Sandro Craus qal illi l-Assoċjazzjoni tal-Kunsilli Lokali talbu laqgħa dwar dawn il-pjattaformi biex ikunu diskussi fil-fora ġusta u l-KLi jkollhom aktar vuċi f'dawn il-permessi.

- 40.04.02 Is-Sur Chris Farrugia talab sabiex isir iż-żbir tas-siġar fi Vjal il-Ħaddiem u tal-Virtù fuq il-promenade. Kunsillieri oħra talbu wkoll sabiex isir żbir ta' siġar f'Għar Barka wkoll. Se napplikaw mal-ERA biex dawn il-friegħi li jinsabu sporġuti 'l barra fit-toroq jinqatgħu u ma jkunux ta' periklu. Zbir ta' Siġar
- 40.04.03 Is-Sur Nazju Cassar fakkar fl-imirja li s-SE qal li huma ordnati għall-Vjal il-Ħaddiem quddiem il-*Car Park*. Is-Sur Cassar qal li hemm bżonn oħra fejn il-*Maypole* fl-istess triq filwaqt li s-Sra Janice Busuttil qalet illi hemm rikjesta ta' oħra viċin ir-roundabout ta' San Ġuzepp, f'Wesgħet Anton Agius. Imirja tat-toroq
- 40.04.04 Is-Sur Matthew Chetcuti żied għid illi l-proġett ta' Triq Santa Rita jonqsu rampa żgħira bejn it-triq u l-bankina bi dritt ir-rampa tas-siġġijiet tar-roti eżistenti fi Triq ir-Rebħa. Rampa fi Triq ir-Rebħa.
- 40.04.05 Is-Sur Chris Farrugia semma' l-problema tal-ilma tax-xita fil-Pjazza tal-Parroċċa. Hu qal illi is-Sur Pawlu Ciantar issuggerielu tibdil minimu fl-infrastruttura biex tittaffa' din il-problema li qed tolqot lilu. Intant issemmiet il-proposta biex jitolqu l-parkeġġi ta' quddiem il-Parroċċan u jmorru faċċata tal-Għassa fi Triq Santa Rita u kien hemm proposta oħra biex fi Triq Santa Rita l-parkeġġ isir għal sagħtejn biss. Din tal-aħħar ma ntlagħgetx kif inhi għaliex hafna mil-vetturi jkunu tar-residenti li joqgħodu hemm stess. Għaldaqstant, ir-residenti se jkunu esklużi minn din is-sistema ta' parkeġġ. Ilma tax-xita fil-Pjazza tal-Parroċċa. Parkeġġi fi Triq Santa Rita
- 40.04.06 Is-Sindku, s-Sur Sandro Craus ippropona li nżidu *c-charging pillars* fi Triq Santa Rita halli jkunu aġevolati dawk il-vetturi li jħammgu l-inqas. Charging Pillars
- 40.04.07 Dwar l-offerta pubblika għax-xiri ta' vetturi elettriċi għar-Rabat u l-Imdina, is-Sindku, is-Sur Sandro Craus qal illi s-servizz ta' trasport speċjalment għall-anzjani biex imorru l-Poliklinika u sabiex jinqadew mill-uffiċċju tas-Servizzi Soċjali u l-banek hu mportanti hafna. Għaldaqstant hu ppropona li jsir *working group* bi speċi ta' sotto kumitat biex jimmaniġġja dan t-trasport. Servizz b'vettura elettriċa fir-Rabat
- 40.05 **Talba għal kumpens – inċident b'vettura**  
It-talba għall-kumpens minhabba aċċident b'vettura fit-Triq tal-Baħrija mis-Sur Clayton Camilleri kienet miċhuda għaliex ma kienetx korraborata b'rapport tal-Pulizija u min hemm jgħaddu diversi vetturi u ma kienx hemm problemi simili ta' ħsarat fir-roti. Talba għal rifużjoni
- 40.06 **Talba għal esebizzjoni u diskussjoni politika fi Pjazza Saqqajja minn Għaqda Repubblika, Electric Cars Roadshow minn Muscat Motors u sabiex jitpoġġew imwejjed u siġġijiet quddiem il-PL Club, Tal-Gagin Restaurant, żewġ stabbilimenti fi Pjazza San Katald u Cross Road Bar.** Il-permess għall-esebizzjoni, diskussjoni politika bl-isem *Daphne Story*, l-Electric Cars Roadshow, it-tqegħid tal-imwejjed u s-siġġijiet fi Pjazza San Katald, quddiem il-Cross Road Bar fi Triq Gorg Borg Olivier u fil-Pjazza Permessi



tal-Bahrija minn Gagrin Bar kienu approvati unanimament. Qabel jinghata l-permess lill-Partit Laburista biex jinħarġu l-imwejjed u s-siġġijiet barra, irid ikun assikurat li jithalla passaġġ ta' 1.6 metres biex jgħaddi siġġu tar-roti. Dan se jsir billi is-SE se jindaga hu f' din il-ħaġa.

- 40.07 **Talba għat-trasferiment ta' nofs il-vacation leave tas-SE mill-2021 għall-2022.** Vacation leave tas-SE  
Il-KLR qabel illi nofs il-vacation leave tas-sena 2021 tas-SE jkun trasferit għas-sena 2022.
- 40.08 **Stima tax-xogħlijiet previsti fi Pjazza tas-Saqqajja** Xogħlijiet fis-Saqqajja  
Għax-xogħlijiet previsiti għall-Pjazza tas-Saqqajja, il-Perit Charles Buhagiar għamel stima ta' €216,495.99. Is-Sindku qal illi dawn ix-xogħlijiet se jsiru kollha minn Infrastruttura Malta u għaldaqstant mhux se jkun hemm għalfejn inħabblu moħħna fuq il-finanzjament tal-proġett. Madankollu bdejna l-proċeduri biex jinħarġu l-permessi mid-Dipartiment, Gvern Lokali, l-Awtorità tal-Artijiet u imbghad dik tal-Ippjanar.
- 40.09 **Kunsiderazzjoni u approvazzjoni tal-Audited Financial Statements 2020 bl-aġġustamenti tal-Awditur** Audited Financial Statements 2020  
*L-Audited Financial Statements 2020* kienu approvati bl-aġġustament tal-Awdituri Grant Thornton b'mod unanimu. Dawn se jkunu pprezentati lill-awtoritajiet kollha konċernati. Kemm ir-rapport kif ukoll l-aġġustamenti kienu mogħtija mal-agenda lill-kunsillieri biex ikollhom ċans jarawhom minn qabel.
- \*\* **Is-Sinjuri Rudolph Grima u Doris Coleiro dahlu għal-laqgħa fis-7:30pm**
- 40.10 **Kunsiderazzjoni u approvazzjoni tar-Rapport Finanzjarju tal-ewwel kwart 2021** Rapport Finanzjarju Jan-Mar 2021  
Ir-rapport kien ikkunsidrat u kien innutat illi d-dħul kien ta' €326,256.00 u l-ħruġ kien ta' €407,374.00 b'deficit ta' €81,117.00. Dan ir-rapport kien approvat unanimament.
- 40.11 **Petizzjoni biex titpoġġa sleeping policeman fi Triq Inguanez** Sleeping Policeman  
Kien hemm qbil unanimu li ssir fil-post fejn kien hemm oħra qabel inqalghet it-triq u sar resurfacing minn Infrastruttura Malta.
- 40.12 **Rapport Finanzjarju ta' Awwissu 2021 mill-Accountant tal-Kunsill** Rapport Finanzjarju tax-xahar ta' Awwissu  
Dan ir-rapport ma wasalx sal-bidu tas-seduta. Għaldaqstant se jkun diskuss fis-seduta li jmiss.
- 40.13 **Is-seba' konferenza internazzjonali 'Security, Democracy & Cities' f'Nizza bejn l-20 u t-22 ta' Ottubru, 2021** Konferenza Internazzjonali  
Is-SE qal illi s-Sur Chris Farrugia xtaq jattendi għal din il-konferenza. Peress li l-partecipanti huma mitluba jħallsu kollox huma, il-KLR se jistaqsi jekk jistax jagħmel tajjeb għal dawn il-ħlasijiet hu għas-Sur Farrugia peress li din hija waħda mportanti.
- 40.14 **Bye-Law proposta għall-Użu ta' Faċilitajiet fir-Rabat** Bye-law għall-użu tal-faċilitajiet



Il-bye law proposta għall-użu tal-faċilitajiet għaddiet unanimament u s-Sur Sandro Craus qal illi qed isir xogħol fuq bye-law oħra għat-traffiku ristrett fir-Rabat minn Dr Richard Sladden biex tkun preżentata dalwaqt.

- 40.15 **Proposta għall-Belveder tal-Virtù mil-Perit tal-Kunsill** Belveder tal-Virtù  
Is-SE esebixxa l-pjanti li kienu magħmula mil-Perit Charles Buhagiar fejn hemm tliet galleriji sporguti 'l barra fuq il-belveder tal-Virtù. Il-KLR qabel mal-proposta u fil-futur se tkun sottomessa l-applikazzjoni lill-Awtorità tal-Ippjanar.
- 40.16 **Punti Oħra** Punti oħra
- 40.16.01 Is-Sur Nazju Cassar talab sabiex il-kaxxa tal-van Mazda tiġi estiża 'l fuq biex jesgħa aktar mingħajr ma jixxerred dak li jkun hemm fih. Estenzjoni tal-kaxxa tal-van
- 40.16.02 Is-Sur Nazju Cassar staqsa dwar il-poġġaman fit-turġien min Triq ir-Rebħa għal Triq Santa Rita. Is-Sindku qal illi għal tul ta' 'l fuq 200 metru talbuna €38,000.00 biex dan isir tal-istainless steel. Is-SE ġab stima oħra li xorta waħda kienet 'l fuq aktar mit-treshold tal-kwotazzjonijiet u għaldaqstant trid toħroġ offerta pubblika biex dan il-poġġaman isir tal-aluminium. Din kienet esebita dak il-hin fuq l-iscreen. Intant is-Sindku, is-Sur Sandro Craus qal illi talab oħra tal-ferrobattuto li għadna qed nistennewha. Poġġaman għal Triq ir-Rebħa/Triq Santa Rita
- 40.16.03 Is-Sra Doris Coleiro lmentat illi fi Triq San Frangisk xorta waħda qed ikun hemm problema għaliex għal tliet ġimgħat sħaħ il-parkeġġ b'vettura ta' persuna li mietet qed tkun imhollija pparkjata fuq *disabled parking bay*. Dwar dan se nerġghu ninfurmaw lill-Pulizija tal-Komunità. Disabled parking bay
- 40.17 **Tmiem il-laqgħa u d-data u l-hin tas-seduta li jmiss.** Aġġornament  
Il-laqgħa se ssir fit-29 ta' Settembru fis-6:00pm u din spiċċat fit-20:30pm.

**(IFFIRMATA)**

**(IFFIRMATA)**

Mehuda mis-Sur Anthony Bonello u approvati illum 29 ta' Settembru 2021 mis-Sur Sandro Craus

Segretarju Eżekuttiv

Sindku